

தலைப்புச் செய்திகள்

1. ஆஸ்திரியாவுடனான நல்லுறவு மேலும் வலுப்படுத்தப்படும் என்று பிரதமர் திரு. நரேந்திர மோடி கூறியுள்ளார்.
2. பட்ஜெட்டுக்கு முந்தைய ஆலோசனைக் கூட்டங்கள் நிறைவடைந்துள்ளதாக மத்திய அரசு தெரிவித்துள்ளது.
3. உலகப் புகழ்பெற்ற பூரி ஜெகந்நாத் ரத யாத்திரை இன்று நடைபெறுகிறது.
4. பகுஜன் சமாஜ் கட்சியின் மாநிலத் தலைவர் ஆம்ஸ்ட்ராங் கொலை வழக்கை சிபிஐ-யிடம் ஒப்படைக்க வேண்டும் என்று அக்கட்சி வலியுறுத்தியுள்ளது.
5. ஆசிய ஸ்குவாஷ் சாம்பியன் போட்டியில் இந்தியாவின் **Abhay Singh -Velavan Senthilkumar** இணை பட்டம் வென்றது.

>>>><<<<

ஆஸ்திரியாவுடனான நல்லுறவு மேலும் வலுப்படுத்தப்படும் என்று பிரதமர் திரு. நரேந்திர மோடி கூறியுள்ளார். சமூகவலைதளத்தில் இக்கருத்தை பதிவு செய்துள்ள அவர், அரசுமுறைப் பயணமாக ஆஸ்திரியா செல்லவுள்ளதை சுட்டிக்காட்டியுள்ளார்.

41 ஆண்டுகளுக்குப் பின்னர் முதல்முறையாக இந்திய பிரதமர் ஒருவர் ஆஸ்திரியா வருவதை ஆர்வத்துடன் எதிர்நோக்கியிருப்பதாக அந்நாட்டு பிரதமர் திரு. **Karl Nehammer** கூறியிருப்பதை குறிப்பிட்டு, பிரதமர் இக்கருத்தை பதிவு செய்துள்ளார்.

இருநாடுகளுக்கு இடையேயான ஒத்துழைப்பில் புதிய வாய்ப்புகள் குறித்தும் இந்தப் பயணத்தின் போது விவாதிக்கப்படவுள்ளதாக திரு. நரேந்திர மோடி கூறியுள்ளார்.

>>>><<<<

பட்ஜெட்டுக்கு முந்தைய ஆலோசனைக் கூட்டங்கள் நிறைவடைந்துள்ளதாக மத்திய அரசு கூறியுள்ளது.

நிதியமைச்சர் திருமதி. நிர்மலா சீதாராமன் தலைமையில், கடந்த மாதம் 19ஆம் தேதி தொடங்கி, நேற்று முன்தினம் வரை இந்த ஆலோசனை கூட்டங்கள் நடைபெற்றதாக நிதியமைச்சுத்தின் செய்திக்குறிப்பிடு தரிவிக்கிறது.

சிறு குறு தொழில், வேளாண், திறன்மேம்பாடு, வர்த்தகம், நிதி சேவைகள், கட்டமைப்பு, எரிசக்தி உட்பட பல்வேறு துறைகளின் நிபுணர்கள் இந்த ஆலோசனைக் கூட்டங்களில் பங்கேற்றதாக அதில் குறிப்பிடப்பட்டுள்ளது.

தெரிவிக்கப்பட்டுள்ளது.

இந்த ஆலோசனைக் கூட்டங்களில் தெரிவிக்கப்பட்ட கருத்துக்கள், பரிசீலிக்கப்படும் என்றும் மத்திய அரசு கூறியுள்ளது.

>>>><<<<

உலகப் புகழ் பெற்ற ஜெகந்நாத் ரத யாத்திரை ஓடிசாவின் பூரியில் இன்று நடைபெறவுள்ளது.

இதனையொட்டி, லட்சக்கணக்கானோர் பூரியில் குவிந்துள்ளதாக எமது செய்தியாளர் தெரிவிக்கிறார்.

குடியரசுத்தலைவர் திருமதி. திரௌபதி முர்முவும் இதில் பங்கேற்பதற்காக பூரி சென்றடைந்தார்.

இந்த ரத யாத்திரையை ஓட்டி விரிவான பாதுகாப்பு ஏற்பாடுகள் செய்யப்பட்டுள்ளன.

பல்வேறு இடங்களில் கண்காணிப்பு கேமராக்களும் பொருத்தப்பட்டுள்ளன.

இந்த இரண்டு நாள் ரத யாத்திரையை ஓட்டி, அம்மாநில அரசு பொதுவிடுமுறையை அறிவித்துள்ளது.

>>>><<<<

நாடுமுழுவதும் விளையாட்டுத்துறை கட்டமைப்பு வசதிகள் மேம்படுத்தப்படும் என்று அத்துறைக்கான மத்திய அமைச்சர் திரு. மன்சுக் மாண்டவியா கூறியுள்ளார்.

குஜராத் மாநிலம், காந்திநகரில் உள்ள விளையாட்டு மேம்பாட்டு ஆணைய வளாகத்தில் ஆய்வு மேற்கொண்டு அவர் பேசினார்.

சர்வதேச தரத்திற்கு இணையான பயிற்சிகள் நம் நாட்டு வீரர்களுக்கு கிடைக்க வேண்டும் என்பதில் மத்திய அரசு உறுதியுடன் இருப்பதாக அவர் தெரிவித்தார்.

இதற்காக பல்வேறு திட்டங்கள் செயல்படுத்தப்பட்டு வருவதாகவும் அமைச்சர் கூறினார்.

மத்திய அரசு கடந்த பத்தாண்டுகளில் மேற்கொண்ட நடவடிக்கையின் காரணமாக, சர்வதேச போட்டிகளில் இந்தியா கூடுதல் பதக்கங்களை வென்று வருவதாகவும் திரு. மன்சுக் மாண்டவியா தெரிவித்தார்.

>>>><<<<

நடப்பு பருவத்தில் வெங்காய உற்பத்தி 191 லட்சம் டன்னை எட்டும் என்று மதிப்பிடப்பட்டுள்ளதாக மத்திய அரசு கூறியுள்ளது. கடந்த ஆண்டைவிட 27 சதவீதம் கூடுதல் பரப்பளவில் வெங்காயம் பயிரிடப்பட்டுள்ளதாக வேளாண் துறையின் செய்திக்குறிப்பு தெரிவிக்கிறது. இதன் காரணமாக, வெங்காய விலை சீராக இருக்கும் என்றும் அதில் குறிப்பிடப்பட்டுள்ளது.

>>>><<<<

பகுஜன் சமாஜ் கட்சியின் மாநிலத் தலைவர் ஆம்ஸ்ட்ராங்க் படுகொலை செய்யப்பட்ட சம்பவம் தொடர்பான விசாரணையை சிபிஐ-யிடம் ஒப்படைக்க வேண்டும் என்று அக்கட்சியின் தலைவர் செல்வி மாயாவதி வலியுறுத்தியுள்ளார்.

சென்னை பெரம்பூரில் வைக்கப்பட்டுள்ள ஆம்ஸ்ட்ராங்கின் உடலுக்கு மலரஞ்சலி செலுத்திய பின்னர் செய்தியாளர்களிடம் அவர் பேசினார்.

தமிழகத்தில் சுட்டம் ஒழுங்கு முறையாக பராமரிக்கப்படவில்லை என்று அவர் குற்றம் சாட்டினார்.

இந்த சம்பவத்தில் தொடர்புடைய உண்மையான குற்றவாளிகள் கைது செய்யப்பட வேண்டும் என்றும் அவர் வலியுறுத்தினார்.

ஆம்ஸ்ட்ராங்கின் மறைவு தமக்கு மிகுந்த வேதனையை ஏற்படுத்தியிருப்பதாகவும் செல்வி மாயாவதி தெரிவித்தார்.

இதற்கிடையே, ஆம்ஸ்ட்ராங்கின் உடலை பெரம்பூரில் உள்ள கட்சி அலுவலகத்திலேயே அடக்கம் செய்ய அனுமதி கோரி தாக்கல் செய்த மனுவினை சிறப்பு அமர்வாக சென்னை உயர்நீதிமன்ற நீதிபதி பவானி சுப்பராயன் விசாரித்தார்.

தமிழக அரசின் சார்பில் ஆஜரான வழக்கறிஞர், கட்சி அலுவலகம் உள்ள இடம், குடியிருப்பு பகுதிகளை கொண்டது என்றும், போதிய இடவசதி இல்லை என்றும் தெரிவித்தார்.

மூன்று மாற்று இடங்கள் பரிந்துரைக்கப்பட்டுள்ளதாகவும் அவர் கூறினார்.

மாற்று இடங்களில் ஆம்ஸ்ட்ராங்கின் உடலை அடக்கம் செய்வது குறித்து பரிசீலிக்குமாறு கூறிய நீதிபதி விசாரணையை நண்பகல் 12 மணிக்கு ஒத்தி வைத்து விசாரணை நடைபெற்றது.

இதனைத் தொடர்ந்து விசாரணை பிற்பகல் 2.15 மணிக்கு ஒத்தி வைக்கப்பட்டுள்ளது.

>>>>><<<<<

ஐம்மு காஷ்மீரில் பாதுகாப்பு படையினர் மேற்கொண்ட நடவடிக்கைகளில் 5 தீவிரவாதிகள் சுட்டுக் கொல்லப்பட்டனர்.

குல்காம் மாவட்டத்திற்கு உட்பட்ட இரண்டு பகுதிகளில் பாதுகாப்புப் படையினர் தேடுதல் வேட்டையில் ஈடுபட்டதாக காவல்துறையினர் தெரிவித்தனர்.

இதில், **Frisal Chinnigam** பகுதியில் 4 தீவிரவாதிகளும், **Modergam** பகுதியில் ஒரு தீவிரவாதியும் சுட்டுக்கொல்லப்பட்டதாக எமது செய்தியாளர் தெரிவிக்கிறார்.

அந்தப் பகுதியில் கண்காணிப்பு பணிகள் தீவிரப்படுத்தப்பட்டுள்ளதாகவும், தேடுதல் வேட்டை

தொடர்ந்து நடைபெற்று வருவதாகவும் காவல்துறையினர் தெரிவித்தனர்.

>>>><<<<

சத்திஷ்கர் மாநிலத்தில் நக்ஸலைட்டு பிரச்சினையால் பாதிக்கப்பட்டுள்ள **Dantewada** மாவட்டத்தில் உள்ள மகளிருக்கு விசைத்தறி பயிற்சி திட்டத்தை அம்மாநில அரசு அறிமுகப்படுத்தியுள்ளது.

அப்பகுதி மக்களை பொருளாதார ரீதியாக மேம்படுத்தும் நோக்கில் இந்த நடவடிக்கை எடுக்கப்பட்டுள்ளதாக சத்திஷ்கர் அரசின் செய்திக்குறிப்பு தெரிவிக்கிறது.

இந்த பயிற்சி வகுப்பில் பங்கேற்போருக்கு ஊக்கத்தொகையும் வழங்கப்படுவதாக அதில் குறிப்பிடப்பட்டுள்ளது.

இதனைத் தொடர்ந்து அவர்கள் உற்பத்தி செய்யும் கைத்தறி ஆடைகளை அரசே கொள்முதல் செய்யும் என்றும் அந்த செய்திக்குறிப்பில் தெரிவிக்கப்பட்டுள்ளது.

மாதத்திற்கு 15 ஆயிரம் முதல் 20 ஆயிரம் ரூபாய் வருவாய் கிடைக்கும் வகையில் இந்த விசைத்தறி பயிற்சி மகளிருக்கு வழங்கப்படுவதாக சத்திஷ்கர் அரசு தெரிவித்துள்ளது.

>>>><<<<

குஜராத்தின் ரூரத்தின் ஆறு மாடிக் கட்டிடம் இடிந்து விழுந்து விபத்துக்குள்ளானதில், உயிரிழந்தோர் எண்ணிக்கை 7ஆக அதிகரித்துள்ளது. இதுவரை 6 பேரின் உடல்கள் மீட்கப்பட்டுள்ளதாக அம்மாநில காவல்துறை தெரிவித்துள்ளது.

>>>><<<<

தமிழகத்தின் வெம்பக்கோட்டையில் நடைபெற்று வரும் அகழாய்வில் தொன்மையான பொருட்கள் கண்டெடுக்கப்பட்டு வருகின்றன.

விருதுநகர் மாவட்டத்தில் உள்ள இப்பகுதியில் உடைந்த நிலையில் சுடுமண்ணால் செய்யப்பட்ட காளை உருவ பொம்மை கண்டெடுக்கப்பட்டதாக எமது செய்தியாளர் தெரிவிக்கிறார்.

>>>><<<<

உத்ராகண்ட், உத்தரப்பிரதேசம், ஹிமாச்சலப்பிரதேசம், பஞ்சாப், ஹரியானா, ராஜஸ்தான், அருணாச்சலப் பிரதேசம், அஸ்ஸாம், மேகாலயா, மகாராஷ்டிரா மற்றும் கர்நாடகா மாநிலங்களுக்கு உட்பட்ட ஒரு சில பகுதிகளில் இன்று கனமழைக்கு வாய்ப்புள்ளதாக வானிலை ஆய்வு மையம் கூறியுள்ளது.

சிக்கிம், மிஸோரம், திரிபுரா, பீகார் மாநிலங்களுக்கு உட்பட்ட ஒரு சில பகுதிகளில் வரும் புதன்கிழமை வரை கனமழைக்கு வாய்ப்புள்ளதாக தெரிவிக்கப்பட்டுள்ளது.

இதற்கிடையே, மும்பையில் பெய்து வரும் கனமழை காரணமாக, புநகர் ரயில் போக்குவரத்து

பாதிக்கப்பட்டுள்ளது. **Kasara - Titwala** வழித்தடத்தில் போக்குவரத்து நிறுத்தப்பட்டுள்ளதாக எமது செய்தியாளர் தெரிவிக்கிறார். இதேபோல் **Atgao - Thansit** வழித்தடத்திலும் போக்குவரத்து பாதிக்கப்பட்டுள்ளதாக அவர் மேலும் கூறுகிறார்.

>>>><<<<

ஆசிய ஸ்குவாஷ் சாம்பியன் போட்டியில் இந்தியாவின் **Abhay Singh -Velavan Senthilkumar** இணை பட்டம் வென்றது.

மலேசியாவில் நடைபெற்று வரும் இப்போட்டியின் ஆடவர் இரட்டையர் பிரிவு இறுதியாட்டத்தில் இந்த இணை 11-4, 11-5 என்ற செட்கணக்கில் மலேசியாவின் **Ong Sai Hung - Syafik Kamal** இணையை வென்றது.

கலப்பு இரட்டையர் பிரிவு இறுதியாட்டத்தில் அபய் சிங் - ஜோஷ்னா சின்னப்பா இணை, ஹாங்காங் இணையை எதிர்கொள்கிறது.

>>>><<<<

Saint Denis Reunion ஒப்பன் பேட்மிண்டன் போட்டியில் இந்தியாவின் **Tasnim Mir** இறுதியாட்டத்திற்கு முன்னேறியுள்ளார்.

மகளிர் ஒற்றையர் பிரிவு அரையிறுதி ஆட்டத்தில் அவர், 21-10, 21-17 என்ற செட்கணக்கில் ஃபிரான்ஸின் **Rosy Oktavia Pancasari**-யை வென்றார்.

மற்றொரு மகளிர் ஒற்றையர் பிரிவு அரையிறுதி ஆட்டத்தில் **Rakshitha Sree Santhosh Ramaraj** 20-23, 21-3, 21-16 என்ற செட்கணக்கில் ஃபிரான்ஸின் **Anna Tatranova**-வை வென்று இறுதியாட்டத்திற்கு முன்னேறினார்.

ஆடவர் ஒற்றையர் பிரிவில் **Tharun Mannepalli**-யும், இரட்டையர் பிரிவில் பிரகாஷ்ராஜ் - **Gouseshaik** இணையும் இறுதியாட்டத்திற்கு தகுதி பெற்றது.

>>>><<<<

இந்தியா - ஜிம்பாபவே இடையேயான இரண்டாவது டிவென்டி டிவென்டி கிரிக்கெட் போட்டி இன்று **Harare**-யில் நடைபெறுகிறது.

ஐந்து போட்டிகளைக் கொண்ட இந்த தொடரின் முதல் ஆட்டத்தில் வெற்றிபெற்று ஜிம்பாபவே முன்னிலை பெற்றுள்ளது.

>>>>END<<<<